

हमारे दबाव की वजह से केंद्र सरकार जाति-जनगणना कराने के लिए राजी हुई : प्रमोद तिवारी

लखनऊ, 1 मई (एजेंसियां)। कांग्रेस सांसद प्रमोद तिवारी ने दावा किया कि कांग्रेस के दबाव की वजह से केंद्र सरकार देश में जाति-जनगणना कराने के लिए मजबूर हो गई। बुधवार को केंद्र सरकार ने फैसला लिया है कि देश में जाति-जनगणना कराई जाएगी। इस फैसले के बाद से कांग्रेस, समाजवादी पार्टी सहित अन्य क्षेत्रीय दलों में श्रेय लेने की होड़ मच गई है।

जाति जनगणना के श्रेय लेने पर कांग्रेस सांसद प्रमोद तिवारी ने कहा कि केंद्र सरकार ने अभी केवल निर्णय की घोषणा की है। राहुल गांधी ने तो बुधवार को अखिल भारतीय कांग्रेस कमेटी में एक पूर्ण प्रेस कॉन्फ्रेंस की। उन्होंने इसकी समयसीमा पर सवाल उठाया, और हम उनके ओर कांग्रेस



यह हमारी निर्धार मांग थी जिसने सरकार को इसे स्वीकार करने के लिए मजबूर किया। गले ही उन्होंने आधे-अधूरे मन से इसे स्वीकार किया, लेकिन आखिरकार करना ही पड़ा: प्रमोद तिवारी, कांग्रेस सांसद

पार्टी के निरंतर प्रयासों के लिए धन्यवाद देते हैं। यह हमारी निरंतर मांग थी जिसने सरकार को इसे स्वीकार करने के लिए मजबूर किया। भले ही उन्होंने आधे-अधूरे मन से इसे स्वीकार किया, लेकिन आखिरकार करना ही पड़ा।

कांग्रेस के डीएनए में पिछड़ों का विरोध करना ही रहा है। केंद्रीय कृषि मंत्री शिवराज सिंह चौहान ने कहा कि कांग्रेस के सांसद राहुल गांधी को पहले इस बारे में जनता को जवाब देना चाहिए कि जब कांग्रेस की सरकार थी तो जाति-जनगणना क्यों नहीं कराई गई। पंडित जवाहर लाल नेहरू से लेकर डॉ. मनमोहन सिंह तक इनकी सरकार रही। लेकिन, जाति-जनगणना क्यों नहीं कराई गई: **शिवराज सिंह चौहान, केंद्रीय कृषि मंत्री**



तापमान	अधिकतम	न्यूनतम
दिल्ली	38.6	26.8
मुंबई	33.9	26.0
कोलकाता	34.4	23.4
चेन्नई	33.4	28.2

यूपी की चुनौतियों को सीएम योगी ने किया स्वीकार, नतीजा सबके सामने : धनखड़

लखनऊ, 1 मई (देशबन्धु)। उपराष्ट्रपति जगदीप धनखड़ ने उत्तर प्रदेश के मुख्यमंत्री योगी आदित्यनाथ को जमकर सराहना करते हुए उन्हें 'युवा मुख्यमंत्री' करार दिया। उन्होंने कहा कि जब आपसे उम्र में बड़े लोग खुद को युवा कहते हैं, तो आप निःसंदेह युवा मुख्यमंत्री हैं। आप आठ साल बेमिसाल, यूपी के नायक हैं। उन्होंने महाकुंभ के आयोजन को विश्व में अभूतपूर्व बताते हुए कहा कि महाकुंभ में 60 करोड़ से अधिक लोगों का आना सदियों तक याद रखा जाएगा। यह कार्य पूरे विश्व में कभी संपन्न नहीं हुआ। आप उस आयोजन के सारथी हैं। बीते आठ साल में हुआ यूपी का विकास शोध का विषय है। उपराष्ट्रपति गुरुवार को राजधानी स्थित डॉ. एपीजे अब्दुल कलाम टेक्निकल यूनिवर्सिटी (एकेटीयू) के अटल बिहारी वाजपेयी सभागार में उत्तर प्रदेश की राज्यपाल आनंदीबेन पटेल की आत्मकथा 'चुनौतियां मुझे पसंद हैं' का विमोचन करने पहुंचे थे।

जगदीप धनखड़ ने उत्तर प्रदेश की आर्थिक प्रगति की चर्चा करते हुए कहा कि साढ़े आठ साल में बिना कोई टैक्स लगाए 12.5 लाख करोड़ की अर्थव्यवस्था को करीब 30 लाख करोड़ तक पहुंचाना, अपने आप में एक शोध का विषय है। प्रति व्यक्ति आय में यूपी ने जबरदस्त छलांग लगाई है। उन्होंने प्रदेश में हुए बुनियादी ढांचे के विकास की तारीफ करते हुए कहा कि भारत गणतंत्र के 55 प्रतिशत एक्सप्रेस-वे यूपी के पास हैं। दुनिया के कुछ ही देशों में मेट्रो है, लेकिन यूपी के छह शहरों में मेट्रो रेल सेवा है और यह देश में सर्वाधिक है। इसके अलावा 16 एयरपोर्ट, 4 अंतरराष्ट्रीय हवाई अड्डे यूपी में हैं। जेवर एयरपोर्ट का दुनिया इंतजार कर रही है, क्योंकि जेवर तो जेवर ही होता है।

उपराष्ट्रपति ने योगी आदित्यनाथ के साहस की प्रशंसा करते हुए कहा कि चुनौती से पलायन करना या उदासीन रहैया रखना कायरता की निशानी है और कायरता का कोई अंश यूपी के मुख्यमंत्री में नहीं है, इसमें कोई शिडिकल जांच की आवश्यकता नहीं है। उन्होंने कानून-व्यवस्था में सुधार की सराहना करते हुए कहा कि आठ साल पहले यूपी की परिभाषा अलग थी। आज कानून-व्यवस्था उच्चतम स्तर पर है। इसे स्थापित करने में कितनी चुनौतियां आई होंगी, ये मुख्यमंत्री जानते होंगे, लेकिन उन्होंने इसे स्वीकार किया और नतीजा आज सबके सामने है।



योगी आदित्यनाथ की जमकर सराहना की

जाति जनगणना के फैसले से पहलगाम के मुद्दे को दबाना चाहती है सरकार : राशिद अल्वी

नई दिल्ली। केंद्रीय कैबिनेट ने बुधवार को देश में जातीय जनगणना को मंजूरी दे दी। इस पर कांग्रेस नेता राशिद अल्वी ने इसकी टाईमिंग को लेकर सवाल उठाया है। उन्होंने पूछा कि सरकार ने जातीय जनगणना के लिए यही वक्त क्यों चुना। क्या सरकार पहलगाम के मुद्दे को भटकाना तो नहीं चाहती है। राशिद अल्वी ने कहा, 'देश में जातीय जनगणना निश्चित तौर पर होनी चाहिए। विपक्ष, खासकर राहुल गांधी, लंबे समय से इसकी मांग कर रहे थे, जबकि भारतीय जनता पार्टी (भाजपा) इसके लिए अनिच्छुक थी। लेकिन सवाल यह है कि क्या सरकार इस घोषणा के जरिए पहलगाम जैसे गंभीर मुद्दे को कमजोर करने की कोशिश कर रही है? उन्होंने आगे कहा, 'जब पूरा देश पहलगाम हमले के बाद सरकार के ठोस कदमों का इंतजार कर रहा है, ऐसे में जाति जनगणना की घोषणा से ध्यान भटकता नजर आता है। क्या सरकार आतंकियों के खिलाफ सख्त कार्रवाई करने के बजाय इस मुद्दे को दबाना चाहती है? क्या पहलगाम के शहीदों का बदला लेना प्राथमिकता नहीं होनी चाहिए थी? प्रधानमंत्री सऊदी अरब से लौटने के बाद पहलगाम पर कड़ा संदेश देने के बजाय पटना में भाषण दे रहे थे। इससे लगता है कि सरकार का फोकस बिहार की राजनीति पर ज्यादा है। बिहार में भाजपा कार्यकर्ताओं का जाति जनगणना की घोषणा पर जश्न मनाना और मिठाइयां बांटना शर्मनाक है।



सार संक्षेप

मोतिहारी में पलटा टैंकर, तेल लूट ले गए ग्रामीण

मोतिहारी। बिहार के मोतिहारी जिले में तेल से भरे टैंकर को लूटने का मामला सामने आया है। यहां एक सड़क पर पलटे तेल से भरे टैंकर को ग्रामीण बाल्टी भरकर लूट ले गए। इस घटना का वीडियो सोचना मीडिया पर वायरल हो रहा है। मामला मोतिहारी के सुगौली में छपवा-रक्खोल मुख्य मार्ग का है। बताया जा रहा है कि गुरुवार सुबह एक सोयाबीन तेल से भरा टैंकर बंगरा गांव के समीप अनियंत्रित होकर खेत में पलट गया था। इस दौरान टैंकर से तेल का रिसाव होने लगा। तेल से भरे टैंकर के पलटने की सूचना पर लोगों की भीड़ बढ़ने लगी और वे अपने-अपने घरों से बाल्टी, डिब्बा और बोतल लेकर पहुंचने लगे। ग्रामीणों ने मौके का फायदा उठाते हुए टैंकर से तेल भरना शुरू कर दिया।

प्रयागराज हत्याकांड पर अजय राय बोले, हम शोक संतप्त परिवार के साथ

प्रयागराज। उत्तर प्रदेश के प्रयागराज में नैनी क्षेत्र में ट्रांसपोर्ट कॉरपोरेशन के रिटायर्ड अधिकारी अरुण श्रीवास्तव और उनकी पत्नी मीना श्रीवास्तव की हत्या मामले में कांग्रेस के अध्यक्ष अजय राय ने गुरुवार को दुख जाहिर किया। उन्होंने पत्रकारों से बातचीत में कहा कि यह दुखद घटना है। उनके बच्चों से मेरी मुलाकात हुई। बच्चों ने कहा कि उनकी किसी से कोई दुश्मनी नहीं थी। रिटायरमेंट के बाद दोनों अच्छे से रह रहे थे। इस परिवार से जुड़ा हर शख्स घटना पर दुख जाहिर कर रहा है। कांग्रेस नेता ने कहा कि इस दंपति की किसी से कोई दुश्मनी नहीं थी। दुख की इस घड़ी में कांग्रेस इस परिवार के साथ है। पार्टी की तरफ से इस परिवार को हर संभव सहायता मुहैया कराई जाएगी। हम यह सुनिश्चित करेंगे कि परिवार को किसी भी प्रकार की दिक्कत न हो। उन्होंने कहा कि मैंने शोकाकुल परिजनों से बात की। उन्होंने कहा कि वे पुलिस की कार्रवाई से असंतुष्ट हैं।

गुजरात के खेड़ा में करंट से तीन की मौत, परिवार में पसरा मातम

खेड़ा (गुजरात)। गुजरात के खेड़ा जिले के ठासरा में गुरुवार को एक हंसता-खेलता परिवार शोक में डूब गया। परिवार के तीन सदस्यों को एक साथ करंट लगा, जिससे तीनों की मौके पर ही मौत हो गई। इस घटना में एक अन्य महिला झुलस गई है, जिसका इलाज चल रहा है। यह घटना ठासरा तालुका के अगरवा गांव की बताई जा रही है। बताया जा रहा है कि यह हादसा खेत में रिसत रुम में पानी की मोटर से करंट फैलने के कारण हुआ। घटना के बाद पूरे परिवार में मातम पसर गया और गांव में सन्नाटा छा गया है। घटना के वक्त दो वर्षीय मीरा पानी से खेल रही थी, तभी उसे करंट लगा।

अग्नि सुरक्षा नियमों का उल्लंघन करने वालों के खिलाफ सख्त कार्रवाई की जाएगी : ममता

कोलकाता, 1 मई (एजेंसियां)। पश्चिम बंगाल की मुख्यमंत्री ममता बनर्जी ने गुरुवार को कहा कि अग्नि सुरक्षा नियमों का उल्लंघन करने वालों की मदद करने वाले किसी भी व्यक्ति - चाहे वह स्थानीय प्रतिनिधि हो या प्रशासनिक अधिकारी - के खिलाफ सख्त कार्रवाई की जाएगी और उसे बख्शा नहीं जाएगा। कोलकाता के केंद्रीय व्यापारिक जिले बुराबाजार के होटल का दौरा करने के बाद मुख्यमंत्री ने कहा, 'मैंने पुलिस, कोलकाता नगर निगम और फायर ब्रिगेड को सभी जिम्मेदार लोगों से कहा है। किसी को भी बख्शा नहीं जाएगा, चाहे वह स्थानीय प्रतिनिधि हो या प्रशासनिक अधिकारी। उनके खिलाफ सख्त कार्रवाई की जाएगी।' इस होटल में मॉलवार को आग लगने से 14



किसी को भी बख्शा नहीं जाएगा, चाहे वह स्थानीय प्रतिनिधि हो या प्रशासनिक अधिकारी: ममता बनर्जी

लोगों की मौत हो गई थी। मुख्यमंत्री ने यह भी स्पष्ट किया कि यह केवल इस होटल के लिए ही नहीं बल्कि पूरे राज्य में सभी दुकानों और प्रतिष्ठानों के लिए लागू होगा। मुख्यमंत्री का यह दौरा मॉलवार रात मध्य कोलकाता के बुराबाजार में फ्लगशूट मछुआ के पास एक होटल में लगी भीषण आग में 14 लोगों की जान जाने के कुछ दिनों बाद

हुआ है। मुख्यमंत्री ने कहा, 'मैं नहीं आ सकी क्योंकि मैं दीघा में थी, लेकिन मैं पूरी रात जागती रही। मैंने अग्निशमन मंत्री और महापौर को निर्देश दिए ताकि बचाव अभियान ठीक से चलाया जा सके। फायर ब्रिगेड ने 90 से अधिक लोगों की जान बचाई, अन्यथा यह और भी विनाशकारी हो सकता था।' होटल मालिक की लापरवाही की कड़ी आलोचना करते हुए मुख्यमंत्री ने कहा, 'यह होटल 1989 से इस क्षेत्र में चल रहा था, लेकिन अग्निशमन प्रणाली काम नहीं कर रही थी। मैंने पाइप देखा लेकिन पानी का कनेक्शन नहीं है। क्या मेहमानों का ख्याल रखना होटल मालिक की जिम्मेदारी नहीं है? वे आपके मेहमान हैं और आप उन्हें इस तरह मौत के मुंह में नहीं धकेल सकते।'

सिर्फ किताब खरीद लेने से आप विद्वान नहीं बन जाएंगे : प्रशांत किशोर

भागलपुर, 1 मई (एजेंसियां)। जन सुराज के सूत्रधार प्रशांत किशोर ने गुरुवार को केंद्र सरकार के जनगणना के साथ जातीय गणना कराने का समर्थन करते हुए बिहार में कराई गई जातीय गणना पर सवाल उठाए। बिहार में हुई जातीय गणना को उन्होंने अधूरा और अपारदर्शी बताया। उन्होंने जनगणना में जातीय जनगणना को शामिल करने के केंद्र सरकार के फैसले पर प्रतिक्रिया व्यक्त करते हुए कहा कि जन सुराज लंबे समय से कहता आ रहा है कि समाज के बारे में बेहतर जानकारी देने वाले किसी भी सर्वेक्षण, जनगणना में कोई समस्या नहीं है। लेकिन, जन सुराज का साफ कहना है कि सिर्फ जनगणना करने से समाज की स्थिति में सुधार नहीं हो सकता। उन्होंने कहा कि जातीय जनगणना जरूरी है। इससे समाज को नुकसान नहीं बल्कि फायदा होगा। लेकिन, जिस तरीके से बिहार सरकार ने यह जनगणना कराई है, वह सही नहीं है। उन्होंने बिहार में हुई जातीय जनगणना का उदाहरण देते हुए कहा कि रिपोर्ट से पता चला है कि बिहार में दलित समुदाय के मात्र तीन प्रतिशत बच्चे ही 12वीं पास कर पाए हैं।



सभी सरकारें श्रमिक वर्गों के प्रति अपना सवैधानिक दायित्व जरूर निभाएं : मायावती

लखनऊ, 1 मई (एजेंसियां)। 'अंतरराष्ट्रीय श्रमिक दिवस' पर बहुजन समाज पार्टी (बसपा) की राष्ट्रीय अध्यक्ष और उत्तर प्रदेश की पूर्व सीएम मायावती ने कहा कि सभी सरकारों भी मजदूरों और श्रमिक वर्गों के प्रति अपना सवैधानिक दायित्व जरूर निभाएं। बसपा प्रमुख मायावती ने सोशल मीडिया प्लेटफॉर्म एक्स पर लिखा, 'आज के आधुनिक युग में जब सरकारों स्तर पर भी व्यवसायीकरण अपने चरम पर है और श्रम, श्रमिकों व मजदूरों के महत्व को अत्यंत कम करके आंके जाने की परंपरा है, किंतु उस वर्ग का हर स्तर पर शोषण जारी रहने के कारण 'मजदूर दिवस' का उद्देश्य व भूमिका हमेशा की तरह आज भी प्रासंगिक व आवश्यक।' उन्होंने आगे लिखा, 'अतः देश



'आज के आधुनिक युग में जब सख्ती स्तर पर भी व्यवसायीकरण अपने चरम पर है और श्रम, श्रमिकों व मजदूरों के महत्व को अत्यंत कम करके आंके जाने की परंपरा है, मायावती

के करोड़ों मजदूरों व श्रमिक वर्ग में भी खासकर महिला समाज को, 'अंतरराष्ट्रीय मजदूर दिव' की बधाई एवं उन्हें अपने मानवीय हक के लिए लगातार संघर्ष करते रहने में सफलता की शुभकामनाएं। सभी सरकारों भी मजदूरों व श्रमिक वर्गों के प्रति अपना सवैधानिक दायित्व जरूर निभाएं।' इससे पहले

मायावती ने सोशल मीडिया के जरिए केंद्र सरकार के जाति जनगणना कराने का फैसले का स्वागत किया। उन्होंने एक्स पर लिखा था, 'देश में मूल जनगणना के साथ ही 'जातीय जनगणना' कराने का केंद्र सरकार द्वारा आज लिया गया फैसला काफी देर से उठाया गया सही दिशा में कदम। इसका स्वागत। बीएसपी इसकी मांग काफी लंबे समय से करती रही है। उम्मीद है कि सरकार 'जनगणना से जनकल्याण' के इस फैसले को समय से जरूर पूरा कराएगी।'

बता दें कि 1 मई को 'अंतरराष्ट्रीय श्रमिक दिवस' मनाया जाता है। इस दिन मजदूरों को उनके अधिकारों के प्रति जागृत करना है। इसके साथ उनके योगदान के लिए उन्हें सम्मानित करना है।



कर्मचारी को महीने में 15 दिन आनाइजन ड्यूटी पर आने के लिए कहा गया है। इससे हमारी कमाई पर सीधा असर पड़ेगा। अचानक आई गिरावट को

था और कई लोग हाताहत हुए थे। इस घटना ने फेरलू और अंतरराष्ट्रीय पर्यटकों के बीच गंभीर चिंता पैदा कर दी है, जिससे बड़े पैमाने पर बुकिंग रद्द हो रही है और नई बुकिंग में बड़ी गिरावट आई है। इस झटके के बावजूद, जम्मू और कश्मीर पर्यटन विभाग ने पर्यटकों से घबराने की अपील नहीं की है। एक सार्वजनिक अपील में, विभाग ने आश्वासन दिया कि दूरिस्तों में बड़ी गिरावट आई है।

लिफ कश्मीर के पर्यटन स्थलों पर सभी आवश्यक सुरक्षा उपायों को मजबूत किया गया है। पर्यटन कश्मीर की अर्थव्यवस्था के लिए एक जीवन रेखा है, और मौजूदा स्थिति ने दीर्घकालिक प्रभावों की आशंकाओं को जन्म दिया है। यदि यह प्रतिष्ठित जारी रहती है। स्थानीय हितधारक अब पर्यटन क्षेत्र को वापस पटरी पर लाने के लिए तेजी से सुधार उपायों और बेहतर सुरक्षा विश्वास को उम्मीद कर रहे हैं।

